

Anasoltana

Category: Goşgular, Kitapcy
написано kitapcy | 23 января, 2025
Annasoltana ANNASOLTANA

Salam saña,
Guburlaryň ezizi,
Gubur içre ýatan dogryň diregi,
Bu gün saña ýürek isläp getirdi,
Bu samsyk hem däli kalbym ýanyňa,
Sorap idäp men-ä bu gün ynansaň,
Gelip, soňam içimdäki dökülmez
Dertden doly gam-gussany getirdim.
Wah gaýgy-gam mende dörejek däldi,
Hemem seni gynandyrmak islämok,
Ýöne welin dirileriň içinden,
Tapyp bilmän derdinşere bir ynsan
Boýnum burup peselyärin wah arman,
(Hemme şahyrlardan, ýazyjylardan,
Döwürdeş hem seniň garyndaşlaňdan,
Öýke-gahar edip bu gün gaşyňa,)
Birsalylyk myhman alsaň galaýyn,
Guburyňa gözde ýaşym damaýsa,
Öýkeleme, sen hemmäni geçirip,
Bilşiň ýaly, bu gün menem bagışla,
Sebäp...
Ynjydylan, geçen göwniň jemlenip,
Her gün meniň ýüregime sanjylýar,
Bagışla sen geçirimli bol bize,
Zenan mähri geçirimli bolýar-a,
Bu aňzakly gyşyň birinji aýy,
Razy bolsun ruhuň bizden elmydam,
Seniň we seň döwürdeşleň razysyn,
Almasak biz elmydama kösenýäs,
Sylap bilmesek biz
Ölenleň ruhun,

Nädip biz (bu) dirileri sylaly,
Bu gün seniň hatyraň ýat eýläp,
Goşgularň köňüllere saz eýläp,
Suratyň çekip, täze boýagdan,
Görenlerme gürrüň berdim ykbalyň,
Ömürýoluň duýan her bir adamzat!
(Hemem seniň zäherli ok hak sözüň,
Eşidenler haýran galdy, gynandy)
Eger-de meň elimden bir geläýse,
Bodloydäki Liberti heýkeline,
Meňzeş seniň heýkeliňi ýasardym,
Uzap duran otly alawa derek,
Ýaldyraýan göwher daşyn goýardym,
Hawa, sen meň üçin, şeýle heýkelsiň,
Şonda seniň ýadyň dillerden düşmez,
Senem razy bolarsyň hem bizlerden...

11.12.2020 Goşgular